

## نوابزادہ لیاقت علی خان کا سیاسی کردار: ایک مختصر جائزہ

### عذر و قار

لیاقت علی خان کیم اکتوبر ۱۸۹۵ء کو کرنال میں بیدا ہوئے۔ ابتدائی تعلیم کے بعد ۱۹۱۰ء میں علی گڑھ میں داخل ہوئے اور ۱۹۱۶ء میں گرجیجوت ہو کر عالی تعلیم کے لیے انگلستان چلے گئے جہاں سے ۱۹۲۱ء میں آسکھورڈ یونیورسٹی سے اصول قانون میں آنرزکی ڈگری لی اور ۱۹۲۲ء میں اٹمپل سے یورشٹری کے امتحان میں کامیاب ہوئے اور اسی سال وطن واپس آگئے اور ۱۹۲۳ء میں مسلم لیگ میں شامل ہو گئے۔ ۱۹۲۶ء میں یو۔ پی اسبلی کے انتخابات میں حصہ لیا اور اسبلی میں ڈیموکریٹک پارٹی کے لیڈر منتخب ہو گئے اور ۱۹۳۷ء تک ممبر رہے۔ ۱۹۳۸ء میں وہ یو۔ پی کی مسلم لیگ اسبلی پارٹی میں شامل ہو گئے اور چھ برس یو۔ پی کوسل میں ڈپی لیڈر رہے۔

قائد اعظم محمد علی جناح سے لیاقت علی خان کی چہلی ملاقات نہر و پورٹ کے حوالے سے دسمبر ۱۹۲۸ء میں آل پارٹی کونشن کے موقع پر ٹکلکٹہ میں ہوئی۔ یہ ملاقات خالصتاً سیاسی تھی۔ دسمبر ۱۹۳۰ء میں انہوں نے لندن میں قائد اعظم محمد علی جناح سے ایک بھی ملاقات کی اور زور دیا کہ وہ اپنی خود عائد کردہ جلاوطنی ترک کر کے ہندوستان واپس آ کر از مرزو مسلمانوں کی قیادت کا فریضہ سر انجام دیں۔ پھر ۱۹۳۲ء میں جب قائد اعظم نے ہندوستان میں آل انڈیا مسلم لیگ کی از سر نظمی کا مشرد ع کیا تو نوابزادہ لیاقت علی خان ان رہنماؤں میں شامل تھے جنہوں نے جون ۱۹۳۲ء میں علامہ اقبال سے ملاقات کر کے آل انڈیا مسلم لیگ کے مرکزی و صوبائی پارلیمانی بورڈوں کی تشکیل کے لیے ہدایات وصول کیں۔ اپریل ۱۹۳۸ء میں جب آل انڈیا مسلم لیگ کے سالانہ اجلاس بمقام بھٹکی کے دوران نوابزادہ لیاقت علی خان کا نام آل انڈیا مسلم لیگ کے اعزازی سکرٹری کے عہدے کے لیے تجویز ہوا تو قائد اعظم نے اس کی تائید کی۔<sup>۲</sup> نوابزادہ لیاقت علی خان نے لیگ کے اعزازی سکرٹری کے عہدے پر اور قائد اعظم نے لیگ کے صدر کی حیثیت میں تقریباً گیارہ سال

اکٹھے کام کیا۔ گویا قیام پا کستان تک یہ دونوں رہنمایا ترتیب صدر اور اغوازی کی سکریٹری کے عہدوں پر مامور رہے۔ ان لیارہ برسوں میں اختلافات میں گھری ہوئی مسلم لیگ نہ صرف مسلمانوں کی واحد نمائندہ جماعت کی حیثیت سے متعارف ہوئی بلکہ اس تصور کو بھی تقویت میں کہ بر صغیر کے مسلمانوں کے لیے ایک عیندہ مسلم ریاست کا قیام ناگزیر تھا۔ اکتوبر ۱۹۳۸ء میں یہ تصور اس وقت مسلم لیگ کی سطح پر متعارف ہوا جب سندھ چوبائی مسلم لیگ کافرنیس میں ہندوستان کو مسلم اور غیر مسلم دو دو فاقوں میں تقسیم کرنے کا مطالبہ کیا گیا۔ نوابزادہ لیاقت علی خان اس اجلاس میں شریک تھے۔ پھر مارچ ۱۹۳۹ء میں انہوں نے خود ڈویشن مسلم لیگ کافرنیس میرٹھ میں اپنے خطبہ صدارت کے دوران کہا ”اگر ہندو اور مسلمان اسکن و آشتی سے نہیں رہ سکتے تو ملک کو باہم تقسیم کر لیں اور الگ الگ ہو جائیں۔ اس طرح دونوں کو اپنے اپنے طریقے پر اور اپنے اپنے کلچر و تمدن کے تحت زندگی گزارنے کا اور اپنی اپنی خصوصیات کو فروغ دینے کا موقع ملے گا۔“

نوابزادہ لیاقت نے اس وقت بھی قائد اعظم کا ساتھ دیا جب ۱۹۴۷ء میں سائمن کمیشن کے بائیکاٹ کے سوال پر مسلم لیگ و حضوں یعنی شفعی لیگ اور جناح لیگ میں بٹ گئی اور انہوں نے کمیشن کے بائیکاٹ کی حمایت کی۔ ۱۹۴۸ء میں موئی لال نہر و پورٹ نے مسلمانوں کی تمام توقعات پر پانی پھیردیا اور مسلم لیگ نے فیصلہ کیا کہ اس بارے میں اپنا نقطہ نظر واضح کرنے کے لیے قائد اعظم کی قیادت میں ایک وفد انہیں نیشنل کونیشن میں بھیجا جائے جو اسی سال دسمبر میں ہلکتے میں منعقد ہو رہا تھا۔ لیاقت علی خان بھی اس وفد میں شامل تھے۔ چونکہ کونیشن پر ہندو سماج کا غلبہ تھا اس لیے مسلمانوں کی کوئی شکوہی نہ ہوئی اور یہ وفد مایوس ہوا رواپس آگیا۔ مارچ ۱۹۴۳ء میں قائد اعظم کو آل انڈیا مسلم لیگ کا صدر بنانے پر اصرار کیا گیا اور فوری ۱۹۴۳ء میں آغا خان نے مسلم کافرنیس میں انہیں بھی مشورہ دیا۔ ۳ مارچ ۱۹۴۳ء کو مسلم لیگ میں مسلم لیگ کے دونوں دھڑوں کی غلط فہمیاں دور کی گئیں اور مسلم لیگ ایک بار پھر تحد ہو گئی۔ ۱۹۴۵ء سے جنوری ۱۹۴۶ء میں واپس آگئے اور مسلم لیگ کو منظم کرنا شروع کیا۔ قائد اعظم انگلینڈ سے

تحریک پاکستان کے دوران قائدِ عظم اور لیاقتِ علی خان کی رفاقت اور ہم آنکھی مثالی تھی۔ ان کے درمیان بظاہر ایسے مسئلے پر بھی کبھی کوئی اختلاف پیدا نہیں ہوا۔ نوابزادہ صاحب ایک عملی انسان تھے اور اسی لیے حقیقت پسند بھی تھے۔ اسی لیے قائدِ عظم ان پر حدد رجہ اعتماد کرتے تھے۔ یہاں تک کہ مئی ۱۹۴۹ء میں جب انہوں نے اپنی آخری وصیت تحریر کی تو محترم سفاطِ جناح اور لیاقتِ علی خان کو اپنی املاک و جائیداد کا متولی اور مشترکہ مختار مقرر کیا۔ ۱۹۴۴ء میں جب آل انڈیا مسلم لیگ کے سالانہ اجلاس برquam کراچی نوابزادہ صاحب کوئی معیاد کے لیے ازسر نو مسلم لیگ کا اعزازی سیکرٹری منتخب کیا گیا تو قائدِ عظم نے نوابزادہ صاحب کے بارے میں کہا کہ وہ ان کے دست راست ہیں۔ انہوں نے دن رات کام کیا ہے اور انہیں مسلمانوں کا اعتماد حاصل ہے۔<sup>۵</sup>

بہت بے چوٹی کے مسلم لیڈر، جن میں یو۔ پی کے نواب اسماعیل خان، پنجاب کے سرکندر حیات اور بیگان کے سر فضل الحق شامل ہیں، قائدِ عظم کو اپنے پیغامات لیاقتِ علی خان کے ذریعے بھیجتے تھے۔ اس خیال سے کہ براہ راست بات بیت سے غلط فہمی پہلنے کا امکان تھا۔ اس طرح لیاقتِ علی خان وقت فرما قائدِ عظم کو ملک میں ہونے والی سیاسی تبدیلوں سے درمیان فاصلے کم کرنے کی کوشش کرتے رہے۔ اس کے علاوہ وہ قائدِ عظم کو ملک میں ہونے والی سیاسی تبدیلوں سے آگاہ کرتے رہتے۔ اگر ان حالات کا بروقت تجزیہ نہ کیا جاتا تو بجران پیدا ہونے کا اندازہ تھا۔ اس کے علاوہ اگر قائدِ عظم اور دیگر رہنماؤں کے درمیان کشیدگی کی صورت پیدا ہو جاتی وہ اس کو عام ہونے سے پیشتر ہی ختم کرنے کی کوشش کرتے تاکہ مسلم لیگ قیادت میں اتحاد رہے کیونکہ اس وقت مسلم لیگ کا ایک ثابت تصویر پیش کرنا ضروری تھا تا کہ کانگریس کے ساتھ مقابلہ کیا جاسکے۔<sup>۶</sup>

نوابزادہ صاحب نے قائدِ عظم کے ترجمان (غیر سرکاری) کی حیثیت سے کئی بار ان کی نمائندگی، مثلاً ۲۳ ستمبر ۱۹۴۵ء کو علی گڑھ کے طبا کو خطاب کرتے ہوئے انہوں نے کہا انہیں آئندہ انتخابات میں پورے

جوں وغروش سے حصہ لینا چاہیئے کیونکہ مسلمانوں کے لیے یہ انتخابات زندگی اور موت کا مسئلہ ہیں۔ انہوں نے یہ دلیل دی کہ اگر طلباء کا مستقبل تاریک اور مایوس ہوگا تو اس وقت ان کی ذکری کس کام آئے گی۔ اسی طرح میرٹھ ڈویژن کا فرنس ۱۹۳۹ء میں انہوں نے تفہیم ہند کی تجویز پیش کی اور ۱۹۴۹ء ہی میں سرٹیفیکر پیش کیا۔ کہ ساتھ ایک انٹرویو کے دوران انہوں نے بر صیر کے مسائل کے حل کے لیے تین تجویزیں بھی پیش کیں یعنی تفہیم، مدد و مرکز کے ساتھ کفیل ریشن اور صوابی خود اختاری۔ ۷

ان کے خیال میں جتنے ہندو آزادی حاصل کرنے کے متواale ہیں مسلمان بھی اسی قدر اس کے حامل ہیں، کیونکہ فروری ۱۹۲۵ء کو انہوں نے کہا کہ جب کبھی بھی ہندو اور مسلمانوں میں کوئی سمجھوتہ ہونے کے امکان ہوئے ہیں انگریز حکمران اسے باطل کر دیتے ہیں۔ انہوں نے کہا ہندو ریاست میں مسلمان ہمیشہ اقلیت میں رہیں گے اور ان کے مسائل کا حل صرف اور صرف پاکستان ہی ہے۔ انہوں نے ۳ فروری ۱۹۴۵ء کو کہا کہ ہندوؤں اور مسلمانوں میں پنگھوڑے سے تمثیل ہربات عیندہ ہے اور کسی بات پر یہ دونوں متفق نہیں ہو سکے۔

۱۹۴۶ء میں برطانیہ کا سرکنی وزارتی وفد ہندوستان کے سپاہی مسئلے کا حل کرنے آیا تو اس کے ساتھ گفت و شنید میں مسلم لیگ کے ایک نمائندے کی حیثیت سے لیاقت علی خان نے حصہ لیا۔ مسلم لیگ اور کاغرس نے درارتبی مشن کے منصوبے کو تسلیم کر لیا لیکن کاغرس کے صدر پنڈت جواہر لال نہرو کے ایک بیان میں، جس سے منصوبے کے ایک اہم جزو، یعنی صوبوں کی لازمی گروہ بندی، سے انحراف کیا گیا تھا مشن کی کارگزاری پر پانی پھیر دیا۔ دریں اثناء اسرائیل نے منصوبے کے اس حصے پر عمل درآمد کرانے کی کوشش کی جس کا تعلق ایک عبوری حکومت کی تشكیل سے تھا لیکن قائد اعظم نے کاغرس کا یہ حق تسلیم کرنے سے انکار کر دیا کہ وہ ایک کاغری میں مسلمان کو عبوری حکومت میں شرکت کے لیے نامزد کرے۔ اس صورت حال نے ایک سیاسی بحران پیدا کر دیا اور مسلم لیگ نے اپنی

نوابر بروڈے لیاقت علی خان کا سیاسی کردار ایک مختصر جائزہ

مقبولیت کا مظاہرہ کرنے کے لیے ۱۶، اگست ۱۹۳۶ء کو یوم راست اقدام منے کا فیصلہ کیا اور تمام خطاب یافت مسلمانوں سے اپیل کی کہ وہ انگریز حکمرانوں کے خلاف احتجاج کے طور پر اپنے خطابات سے دستبردار ہو جائیں۔ اس موقع پر لیاقت علی خان نے اعلان کیا کہ آئندہ ان کے نام کے ساتھ نواب زادہ کا لفظ استعمال نہ کیا جائے۔

حکومت کے ساتھ مسلم لیگ کی اس مجاز آرائی سے فائدہ اٹھاتے ہوئے کانگرس نے عبوری حکومت بنالی، لیکن جلد ہی کانگرس کی مجلس عاملہ یہ اعلان کرنے پر مجبور ہو گئی کہ کانگرس نے وزارتی منصوبے کو مکمل صورت میں منظور کیا ہے۔

چنانچہ ۲۶ اکتوبر کو مسلم لیگ بھی عبوری حکومت میں شامل ہو گئی اور حکومت کے مسلم لیگی ارکان کی سربراہی لیاقت علی خان کو سونپی گئی۔ مکملہ خزانہ لیاقت علی خان کو پردازی کرنے کا نامہ کانگرس نے کوئی اعتراض نہ کیا کیونکہ اس کا خیال تھا کہ مسلم لیگ اقتصادی مسائل سے عہدہ برآ نہ ہو سکے گی۔ لیکن لیاقت علی خان نے نہ صرف نہایت خود اعتمادی سے مالیات کی ذمے داریاں سنبھالیں اور اپنے بھائی کو کانگرس کے ساتھ سیاسی جگہ میں بڑی کامیابی سے استعمال کیا بلکہ حکومت میں مسلم لیگ بلاک کی سربراہی کے فرائض بھی پڑھنے والی انجام دیے۔<sup>۸</sup>

لیاقت علی خان اس عارضی حکومت میں مسلم لیگ بلاک کے لیڈر تھے جو تقریباً نو ماہ کے لیے (اکتوبر، ۱۹۳۶ء) جولائی، ۱۹۳۷ء) تھی۔ اس کے علاوہ مرکزی اسمبلی میں مسلم لیگ اسمبلی پارٹی کے ۱۹۳۶ء سے ڈپٹی لیڈر رہے جب کہ محمد علی جناح صدر تھے۔ چونکہ جناح صاحب اپنی مصروفیات کے باعث اسمبلی کے اجلاس میں کم شریک ہوتے تھے اس لیے عملی طور پر لیاقت علی خان ہی لیڈر تھے۔ وہ آئندیا مسلم لیگ کے جزل بیکری تھے جس عہدے کے لیے دیکھنے کے مسلم لیگ کے بھائی اجلاس میں پہنچنے لگے تھے۔ وہ سب سے زیادہ عرصہ تک مسلم لیگ کے جزل بیکری رہے۔ وہ مسلم لیگ کے مرکزی پارلیمنٹی بورڈ کےمبر بھی تھے۔ چنانچہ ۱۹۳۶-۳۷ء کے انتخابات کے دوران جزوی طور پر مسلم لیگ امیدواروں، و پختے کے ذمہ دار بھی تھے۔ عارضی حکومت میں لیاقت علی خان کو وزیر مالیات کا عہدہ ملا۔<sup>۹</sup>

۲۸ فروری ۱۹۷۸ء کو لیاقت علی خان نے مرکزی اسمبلی میں نئے سال کا بجٹ پیش کیا۔ ہندوستان کے پہلے

غیر برطانوی وزیر خزانہ کے اس بجٹ کو 'پہلا قومی بجٹ' اور غریب آدمی کا بجٹ کہہ کر پکارا گیا۔ لیاقت علی خان کا صرف بجٹ ہی کانگرس کے لیے درستہ میں بنا، ان کا تحملہ خزانہ عبوری حکومت کے سارے دور میں کانگرس کے سر پر برہمنہ تلوار کی طرح لکھتا رہا اور وہ یہ باور کرنے لگ گئے کہ مسلم لیگ رہنماؤں سے نجات حاصل کرنے کا صرف ایک ہی طریقہ ہے اور وہ یہ کہ پاکستان قائم کر دیا جائے۔<sup>۱۰</sup>

انہوں نے کہا کہ کسی مستقبل کے آئین کی موجودگی کے بغیر کوئی بھی مدت کا بجٹ یا معاشی منصوبہ بندی مشکل کام تھا گریب یہی ممکن نہ تھا کہ آئینی مسائل کے حل ہونے تک ہم با تھہ پہ ہاتھ دھر کے بیٹھے رہیں۔ چنانچہ بر صیر

۱۰ کے معاشی مسائل حل کرنے کے لیے ہمیں آگے آنا ہو گا اور لوگوں کا معیار زندگی بلند کرنے کے لیے کام کرنا ہو گا۔

تحریک پاکستان کی تاریخ پر نظر ڈالی جائے تو نوابزادہ لیاقت علی خان کی سیاسی سوجہ بوجہ، بے لوٹی، گفتار و کردار میں جرأت اور انتظامی صلاحیتوں کی فراوانی کے متعدد مظاہرے دکھائی دیتے ہیں۔ انہوں نے شدید نا مساعد حالات میں مسلم لیگ کی ایسے خطوط پر تنظیم کی کہ وہ نہایت محقرے عرصے میں مسلمانان ہند کی نمائندہ ترجماعت کے طور پر شناخت کی جانے لگی۔ قائد اعظم نے مطالبہ پاکستان کی منظوری کے بعد نوابزادہ لیاقت علی خان کی غیر معمولی انتظامی صلاحیتوں اور عوام میں ہر دعیریزی کے پیش نظر ہی ان کو پاکستان کا پہلا وزیر اعظم بنانے کے فیصلے کی تائید کی۔ وہ پاکستان کے پہلے وزیر دفاع بھی تھے اور انہوں نے اپنی ہر دو حصیتوں میں ایک ناقابل تحریک مثالی رہنماء کا ثبوت فراہم کیا۔ دسمبر ۱۹۷۸ء میں جب چودھری ظفر اللہ خان وزیر خارجہ منتخب ہوئے تو انہوں نے صرف امور دفاع کی ذمہ داری سنبھال لی۔ قیام پاکستان کے بعد قائد اعظم محمد علی جناح گورنر جزل اور لیاقت علی خان وزیر اعظم

قیام پاکستان کے بعد جن مسائل سے پوری قوم کو گزرنما پر ان کولیافت علی خان نے نبایت مدبر سے حل کرنے کی کوشش کی۔ پنجاب کے فسادات، ہندو اور سکھ تاجریوں، انتظامیہ کے لوگوں اور تاجریوں کی بھرت کر جانے سے پیدا ہونے والے مسائل، لاکھ کے قریب مهاجرین کی آمد، کسی مرکزی حکومت کی عدم موجودگی، غیر منظم فوج، دارالحکومت، مرکزی انتظامیہ کی عدم موجودگی، بھارت کا کرنی کا بڑا حصہ اور دفاعی سامان دینے سے انکار، بھارت کا جونا گڑھ پر قبضہ، کشمیر پر چور دروازے سے داخلہ، ۱۹۴۸ء میں بھارتی ہیئت و رکس کی طرف سے پاکستانی نہروں میں آنے والے پانی کو روک دینا۔ ان تمام باتوں پر قائدِ عظم نے غور و خوض کر کے پالیسیاں مرتب کیں مگر ان پالیسیوں کو لاؤ کرنے والے لیافت علی خان ہی تھے۔ قیام پاکستان کے بعد ۷، اکتوبر، ۱۹۴۷ء کو ریڈ یو سے نشری تقریر کے درan انہوں نے کہا کہ ہمیں آنے والے خطرات کا بخوبی احساس ہے اور ہم جانتے ہیں کہ کچھ طاقتیں پاکستان کو تباہ کرنے پر تلی ہوئی ہیں چنانچہ ہم بھی ہوشیار ہیں اور ان کو ان کے عرامم میں کامیاب نہیں ہونے دیں گے۔ اس کے علاوہ اندر وطنی طور پر بھی ہمیں متحد ہو کر لاقانونیت سے لڑنا ہوگا۔ اس مسئلے میں کسی بڑے یا چھوٹے سے رعایت نہیں برپی جائے گی۔ ۱۲

قادِ عظم محمد علی جناح کی وفات کے بعد پاکستان کے گورنر جنرل خواجہ ناظم الدین بنے اور لیافت علی خان وزیرِ عظم۔ مگر اس وقت حکومت اور قوم کی قیادت کی اصل ذمہ داری وزیرِ عظم لیافت علی خان نے ہی سنگھاٹی۔ انہوں نے اپنی ذمہ داریوں کو گلن، تندی اور خود اعتمادی کے ساتھ بھایا۔ خصوصاً پاکستان کے دفاع کے مسئلے پر لیافت علی خان نے خاص توجہ دی۔ مگی جوں، ۱۹۴۹ء میں انہوں نے امریکہ اور کینیڈا کا دورہ کیا۔ اس کے علاوہ انہوں نے مسلم ممالک سے تعلقات بڑھانے کی کوششیں کیں خصوصاً ایران کے ساتھ پاکستان کے تعلقات بہت اچھے ہو گئے۔ اقوامِ متحدہ کے کشمیر کے مسئلے پر تاخیری حربوں کے باعث لیافت علی خان کی مسلم ممالک کے ساتھ گہرے تعلقات استوار کرنے کی خواہش مزید مضبوط ہوئی۔ ۱۳

سب سے زیادہ مشکل اور اہم کام ملک کا دستور بنانا تھا۔ قائد ملت لیاقت علی خان نے ۷ مارچ، ۱۹۴۹ء کو  
قرارداد مقاصد پیش کرتے ہوئے اپنی تقریر میں ان اصولوں کی وضاحت کی جن پر پاکستان کے دستور اساسی کو بنایا  
جانا تھا۔ مارچ ۱۹۴۹ء میں لیاقت علی خان نے دستور ساز اسمبلی سے چند اہم فیصلے کرائے جن میں وزیروں اور سرکاری  
افروں کے احتساب کے ایک قانون پرروڑ اک منظوری اور آئین کے بنیادی اصول طے کرنے کے لیے ایک کمیٹی کا  
تقرر شامل تھا۔ اکتوبر، ۱۹۵۰ء میں وہ مسلم لیگ کے صدر منتخب ہو گئے کیونکہ چودھری خلیف الزماں نے اس عہدے سے  
استغفاری دے دیا تھا۔<sup>۱۳</sup>

۱۹۵۰ء کے اوائل میں لکٹت میں فسادات شروع ہو گئے بھارت نے اپنی فوجیں مشرقی پاکستان کی سرحد پر  
اٹھی کر دیں۔ لیاقت علی خان نے مشرقی پاکستان کا دورہ کر کے مسلمانوں کو اپنے جذبات پر قابو رکھنے کی تلقین کی اور  
دوسری طرف غیر مسلم اقلیتوں کو تحفظ کا یقین دلایا۔ اس موقع پر جب کہ پاکستان اور بھارت جنگ کے دہانے پر کھڑے  
تھے لیاقت علی خان نے دہلی جا کر پنڈت نہرو سے مذاکرات کیے اور خیجہ "لیاقت نہرو" معاہدے پر تحفظ ہو گئے۔  
جس کے تحت اقلیتوں کے تحفظ کی ضمانت دی گئی اور فسادات کی صورت میں دونوں ملکوں کے درمیان رابطہ کا  
بندوبست کیا گیا۔<sup>۱۴</sup>

۱۹۴۷ء میں کشمیر کا تازع اٹھ کھرا ہوا اور پاکستان کے غیر منظم جانباز بھارت کی با قاعدہ اور منظم فوج سے  
نہر آزمہ ہوئے۔ بھارت اس معاملے کو اقوام متحده میں لے گیا جس نے جنگ بندی کا فیصلہ کیا۔ لیاقت علی خان نے یہ  
فیصلہ بول کر لیا کیونکہ ان کی رائے میں پاکستانی فوج پوری طرح منظم نہیں تھی۔ وہ اپنے تمام وسائل استعمال کر چکا تھا اور  
پاکستان کے انگریز کمائٹ رانچیف نے بھارت کے گورنر جنرل ماؤنٹ بیشن سے سازباڑ کر کے کو راجا باب دے دیا تھا کہ  
پاکستان کے انگریز فوجی اس جنگ میں شریک نہیں ہوں گے۔ ۱۹۵۱ء کے آغاز میں لیاقت علی خان نے برطانوی دولت

نوادر بوجہ یت علی خان کا سایہ کردار ایک مختصر جائزہ

مشترک کے وزارائیم نہ فرنٹس کے سلسلے میں پہلی مرتبہ کشمیر کے مسئلے کو فرنٹس کے ایجنسی پر رکھنے پر اصر رکیا۔<sup>۱۶</sup>

۲۲ دسمبر، ۱۹۴۹ء کو پہنچت نہرو نے جگہ نہ کرنے کے ایک مشترک کے اعلان کا مسودہ لیافت علی خان کو بھجوایا۔

لیافت علی خان نے ۱۳ اپریل ۱۹۵۰ء کو اس کا مفصل جواب دیتے ہوئے لکھا کہ اقوام متحده کی رکنیت بجائے خود اس امر کا اعلان ہے کہ میں الاقوامی مسائل جگہ کے ذریعے عمل نہ کیے جائیں۔ دونوں ملکوں کی اقلیتوں کو عام طور پر اور مغربی بنگال، آسام، تری پورہ اور مشتری پاکستان کی اقلیتوں کو خاص طور پر جو مسائل درپیش تھے، ان پر تباہہ خیال کرنے پر یہ، اپریل ۱۹۵۰ء کو وہ بھارت کے وزیر اعظم پہنچت جواہر لال نہرو سے دہلی میں ملے۔<sup>۱۷</sup>

جولائی ۱۹۵۱ء میں پہنچت نہرو کے اس دلیل پر کہ کشمیر کے مسئلے کا فیصلہ بھارت یا پاکستان کی مرضی ہے نہیں بلکہ خود کشمیریوں کی مرضی سے ہوگا، لیافت علی خان نے لکھا کہ ان کا کشمیر پر قبضہ ان کی دلیل کی نہ کرتا ہے۔ ان کے کشمیر پر دعوے کی بنیاد کشمیریوں کی خواہش نہیں بلکہ یہ ایسے ہندو رجہ کا عمل ہے جس نے کشمیریوں کی پاکستان کے ساتھ احراق کرنے کی واضح خواہش کے برکش بھارتی رہنماؤں سے ساز باز کر کے کشمیریوں پر ڈگرا فوج — جملے کرائے اور ہندوستان کے ساتھ احراق کرنے کے سراہنہاں معاہدے پر دستخط کر کے اس سے عوض بھارتی فوج نے امداد حاصل کر لیتا کہ کشمیریوں کو علام بنایا جاسکے۔ انہوں نے کہا کشمیر اقوام متحده میں زیر انتظام استصوار رائے کی راہ میں رکاوٹ یہ ہے کہ وہ کشمیر سے اپنی فوجیں واپس لانے سے انکار کر رہے ہیں۔ درودہ معاہدہ دلیل نے عادف رہا یہ کہ مرتکب ہو رہے ہیں۔

لیافت علی خان شروع ہی سے مسلمانوں کی تعلیمی حالت کو سدھا رہنے میں وہی پیش رہتے رہے تھے۔ ۱۹۴۸ء میں یو۔ پی مسلم تعلیمی کا فرنٹس کے پالیس نکالی مطالبات انہیں کی مسامی سے قبول کیے گئے تھے۔ ۱۹۴۹ء میں ان کی تعلیمی خدمات کے اعتراف کے طور پر انہیں ایگلوو نیپ ہلخ، ہلخ کا صدر منتخب کیا گیا۔ یہ کام غرب سے بدھ عالیہ

شکار چلا آ رہا تھا، لیکن لیاقت علی خان کی سر پرستی میں جلد ہی اس کا شمار متاز تعییں اداروں میں ہونے لگا۔ دسمبر ۱۹۳۰ء میں انہوں نے کل ہند مسلم تعییں کا نفرنس کی صدارت کی۔ ان کا خطبہ صدارت بہت فکر انگیز تھا۔ ۱۶ افروری، ۱۹۳۷ء کو انہوں نے مسلم یونیورسٹی علی گڑھ کے جلسہ تعمیم اسناد سے خطاب کرتے ہوئے مسلمانوں کی پسمندگی اور بدحالی کو جدید علوم سے محروم قرار دیا۔ انہوں نے کہا ”سائنس اور تحریک اسلام کے درمیان ایک ناگزیر رشتہ موجود ہے۔ قرآن مجید میں تاریخ اور روزوفطرت کے مطالعے پر زور دیا گیا ہے کیونکہ اس کے مطالعے سے قوموں کے عروج و زوال کے اسباب کا پتہ چلتا ہے اور سائنسی تحقیقات تحریر کائنات میں معاون ثابت ہوتی ہیں۔ انہوں نے بتایا کہ ہم آزادی کے لیے جدوجہد اس لیے نہیں کر رہے ہے کہ انگریزوں کی غلامی سے نجات حاصل کر کے ہندوؤں کی غلامی میں چلے جائیں بلکہ ہمارا مقصد یہ ہے کہ اپنی علیحدہ آزاد اور خود مختار مملکت تکمیل کریں تاکہ ہم اس نصب العین تک پہنچ سکیں جس سے ہم کو تیرہ موسال پہلے محمد عربی نے روشناس کرایا ہے۔“

لیاقت علی خان کے دور حکومت میں صوبائی سطح کے سیاسی رہنماؤں میں اقتدار کی جگہ شروع ہو گئی، لیکن انہوں نے اپنی بہترین مدaranہ صلاحیتوں کو برداشت کار لائے کر ملک میں سیاسی اتحاد قائم رکھا۔ پنجاب میں وزیر اعلیٰ نواب افتخار حسین خاں مددوٹ اور وزیر خزانہ میاں متاز دولت نہ کے درمیان ۱۹۳۸ء میں رسکشی شروع ہو چکی تھی۔ یہ زور آزمائی اتنی ٹکنیکی اختیار کر گئی کہ لیاقت علی خان کو جنوری ۱۹۳۹ء میں مددوٹ وزارت کو برخاست اور صوبائی اسٹبلی کو تخلیل کر کے صوبہ کاظم و سق آئین کی دفعہ ۹۲ کے تحت گورنر فرنس مودی کے پر دکرنا پڑا۔

صوبائی مسلم لیگ کے مددوٹ نوازگروہ نے گورنر مودی کے خلاف تحریک شروع کر دی لہذا گورنر مودی کی جگہ انہوں نے سردار عبد الراب نشر کو پنجاب کا گورنر مقرر کر دیا۔ لیاقت علی خان سیاسی تنازعات کو زیادہ دور تک نہیں جانے دیتے تھے اور معقول سیاسی بھروسے کے لیے ہمیشہ آنادہ رہتے تھے۔ دوسری جانب سندھ کے ذریعی محمد ایوب

کھوڑا ایک متاز مخصوصیت بن گئے تھے اور ان کو بھی عہدہ سے دستبردار ہونا پڑ گیا۔ وہ عہدہ سے بٹنے کے بعد بھی ایک مسئلہ بنے رہے۔ سرحد میں وزیر اعلیٰ خان عبدالقیوم خان اور پیر ماکی شریف کے درمیان خاصی حاذ آرائی ہو رہی تھی لیکن لیاقت علی خان نے اس کو نہایت خوش اسلوبی کے ساتھ ختم کر دیا۔ اس کے بعد خان عبدالقیوم اور یوسف خنک کے درمیان تنخی شروع ہوئی۔ چونکہ سرحد کے معاملات نازک تھے اور افغانستان وہاں 'پختونستان' کا پروپیگنڈا کر رہا تھا لہذا لیاقت علی خان وہاں کی صورت حال کا جائزہ لینے کے لیے خود تشریف لے گئے اور مسلم لیگ کے داخلی تازع کو ابتداء میں ختم کر دیا۔ لیاقت علی خان کا اسلامی معاشرے کے متعلق ایک متوازن گرجام نظریہ تھا جو اس "قرار و اد مقاصد" میں بھی منکس ہوا جس کو انہوں نے ۱۹۴۹ء کو دستور ساز اسمبلی کے سامنے پیش کیا تھا۔ اس نظریے کے تحت پاکستان ایک جمہوری ملک ہو گا جس میں مکمل سماجی انصاف، قانون کی نظر میں ہر شخص کی برابری، ذاتی آزادیوں کے تحفظ اور اقلیتوں کے حقوق کی حفاظت وی جائے گی لیکن یہاں کوئی ایسا قانون نافذ نہیں کیا جائے گا جو قرآن مجید اور سنت نبویؐ کے ساتھ ہم آہنگ نہ ہو۔ انہوں نے ۲۱ نومبر ۱۹۵۰ء کو خیر پور میں تقریر کرتے ہوئے کہا کہ ہمیں اس خواب کو پورا کرنا ہے جس کے مطابق پاکستان میں ہم سچے مسلمانوں کی طرح اسلامی اصولوں پر عمل کر کے دنیا کو یہ دکھائیں کہ سرمایہ دار اور اشتراکی نظاموں کے علاوہ بھی ایک نظام ہے جس کے اصول اسلام فراہم کرتا ہے۔

یہی مسائل سے بٹنے کے ساتھ ساتھ لیاقت علی خان نے نمکلت کو مستحکم کرنے کا کام جاری رکھا۔ چونکہ دفاع کا مکملہ ان ہی کے پاس تھا لہذا انہوں نے بری فوج، فضائیہ اور بحریہ کو مستحکم کرنے اور ان کا معیار کارکردگی بلند کرنے کی طرف خصوصی توجہ دی۔ انہوں نے مسلح افواج میں انگریز افسروں کی بجائے پاکستان افسروں کا تقرر کرنے کے لیے تیزی سے اقدامات کیے لیکن ساتھ ہی یہ بھی مدنظر رکھا کہ افواج کی صلاحیتوں میں کمی نہ آنے پائے۔ افواج کو مکمل طور سے تربیانے کی پالیسی کے تحت انہوں نے جنوری ۱۹۵۱ء میں جنرل محمد ایوب خان کو پاکستان کا پہلا کمانڈر

انچیف مقرر کیا۔ اسی برس آپ ایک جلسے میں تقریر کو رہے تھے کہ کسی شخص نے ان پر گولی چلا دی جس کے نتیجے میں وہ شہید ہو گئے۔

## حوالہ جات

M. Rafique Afzal ( ed). *Speeches and Statements of Quaid-i-Millat* ۱

*Liaqat Ali Khan ( 1941-51), Lahore, Research Society of Pakistan,*

1967, Islamabad.

- ۱۔ خواجہ رضی حیدر تھام عظیم اور یادوت سنی خان کی شاخی رفاقت، روزنامہ جنگ، ۱۶، اکتوبر، ۲۰۰۳ء۔
- ۲۔ ایم۔ رفیق افضل، حوالہ سابقہ۔
- ۳۔ ایضاً۔
- ۴۔ خواجہ رضی حیدر، حوالہ سابقہ۔
- ۵۔
- ۶۔ Prof. Sharif -Ul- Mujahid, *Liaqat Ali Khan; Credentials and Accomplishment*, The News, 16 Oct, 2003 .

- ۷۔ ایم۔ رفیق افضل، حوالہ سابقہ، ص ۳۲۔
- ۸۔ ایضاً، ص ۲۵-۲۶۔
- ۹۔ دائرہ معارف اسلامی، جلد ۱۸، ص ۱۷۰۔
- ۱۰۔ پروفیسر شریف الجہاد، حوالہ سابقہ۔
- ۱۱۔ دائرہ معارف اسلامی، جلد ۱۸، ۱۷۱-۱۷۲، ص ۱۷۲۔
- ۱۲۔ ایم۔ رفیق افضل، حوالہ سابقہ، ص ۲۲-۲۳۔
- ۱۳۔ ایضاً۔
- ۱۴۔ سید نور احمد، بارش لاءِ سے ماشیں لا ہنگ، لاہور، ملک دین ایڈنسنر، ۱۹۷۰ء، ص ۲۷۳۔
- ۱۵۔ ایم۔ رفیق افضل، حوالہ سابقہ، تعارف۔
- ۱۶۔ سید نور احمد، حوالہ سابقہ، ص ۳۸۸۔
- ۱۷۔ ایم۔ رفیق افضل، حوالہ سابقہ، ص ۳۵۹۔